



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII]

FRIDAY, 12th NOVEMBER, 2021/KARTIKA 21, 1943

[No. 62

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

વિષય : ચૂંટણી ફરજ માટે નિમાયેલા અધિકારીઓને/કર્મચારીઓને ખાસ કાર્યપાલક મેજિસ્ટ્રેટની સત્તાઓ આપવા બાબત.

વંચાણે લીધા :

- (૧) સરકારશ્રીના ગૃહ વિભાગના તા.૨૨-૦૮-૨૦૦૦ ના જાહેરનામા ક્રમાંક : જજ/૧૧૫/સીઆરસી/૩૨૮૮/૪૮૪૪/મ.
- (૨) સરકારશ્રીના ગૃહ વિભાગના તા.૧૮-૧૦-૨૦૧૨ ના જાહેરનામા ક્રમાંક : જજ/૭૬/સીઆરપીસી/૩૨૧૨/૫૮૩/મ.

હુકમ

નં. ડીએમ/ડીસીએચ/સ્થા.સ્વ.ચૂં./૧૪/૨૦૨૧.-ઓખા નગરપાલિકાની સામાન્ય ચૂંટણી અને ભાણવડ નગરપાલિકાની મધ્યસત્ર ચૂંટણી અને દ્વારકા નગરપાલિકાના વોર્ડ-૫ તથા દ્વારકા તાલુકા પંચાયતની મતદાર મંડળ ૧૨-ટુંપણીની ખાલી પડેલ બેઠકની પેટા ચૂંટણી અંતર્ગત મતદાન તા.૦૩-૧૦-૨૦૨૧ ના રોજ યોજનાર છે. રાજ્ય ચૂંટણી આયોગ દ્વારા આ ચૂંટણી યોજવા અંગેની જાહેરાત તા.૦૬-૦૮-૨૦૨૧ ના રોજ કરવામાં આવેલી છે. આ તારીખથી દેવભૂમિ દ્વારકા જિલ્લામાં સ્થાનિક સ્વરાજ્યના ચૂંટણી હેઠળના વિસ્તારમાં આદર્શ આચાર સંહિતા અમલમાં આવેલ છે. ચૂંટણી અનુસંધાને ચૂંટણી અધિકારીશ્રી/મદદનીશ ચૂંટણી અધિકારીશ્રી તરીકે નિયુક્ત કરેલ અધિકારીશ્રીઓ/કર્મચારીઓ પૈકી જે અધિકારીશ્રી/કર્મચારીઓને હોદ્દાની રૂએ કાર્યપાલક મેજિસ્ટ્રેટના અધિકાર મળેલા નથી તેમને ચૂંટણીની કામગીરી મુક્ત અને ન્યાયી રીતે કરી શકાય તેમજ કાયદો અને વ્યવસ્થાની પરિસ્થિતિ પર સંપૂર્ણપણે નિયંત્રણ રાખી શકાય તે માટે ચૂંટણી પ્રક્રિયા પૂર્ણ થાય ત્યાં સુધી સરકારશ્રીના ગૃહ વિભાગના વંચાણે લીધા-(૧) તથા (૨) ના જાહેરનામા મુજબ ખાસ કાર્યપાલક મેજિસ્ટ્રેટ તરીકેના અધિકારો મળવાપાત્ર થાય છે.

આથી, હું, એમ.એ.પંડ્યા, (I.A.S.), જિલ્લા મેજિસ્ટ્રેટ, દેવભૂમિ દ્વારકા સરકારશ્રી ગૃહ વિભાગના વંચાણ-(૧) તથા (૨)માં દર્શાવેલ જાહેરનામા મુજબ ફોજદારી કાર્યરીતિ અધિનિયમ-૧૯૭૩ની કલમ-૨૧ હેઠળ મને મળેલ સત્તાની રૂએ ફરમાવું છું કે, અત્રેના જિલ્લામાં દ્વારકા નગરપાલિકાના વોર્ડ-૫ તથા દ્વારકા તાલુકા પંચાયતની મતદાર મંડળ ૧૨-ટુંપણીની ખાલી પડેલ બેઠકની પેટા ચૂંટણીના કામે ચૂંટણી અધિકારીશ્રી/મદદનીશ ચૂંટણી અધિકારીશ્રી (આ સહ સામેલ પરિશિષ્ટ-૧ મુજબ) ને તેમની નિમણૂકના કાર્યક્ષેત્રના વિસ્તારમાં ચૂંટણી પ્રક્રિયા પૂર્ણ ન થાય સુધી ખાસ કાર્યપાલક મેજિસ્ટ્રેટ તરીકેના તથા સદરહુ અધિનિયમ તળે નીચે મુજબના અધિકારી એનાયત કરવા હુકમ કરવામાં આવે છે :

- ૧ કલમ-૪૪ : મેજિસ્ટ્રેટે પકડવા બાબત.
- ૨ કલમ-૧૦૩ : પોતાની હાજરીમાં જડતી લેવાની મેજિસ્ટ્રેટની સત્તા.
- ૩ કલમ-૧૦૪ : થયેલા દસ્તાવેજ વગેરે કબજે લેવાની સત્તા.
- ૪ કલમ-૧૨૮ : મુલકી દળનો ઉપયોગ કરીને મંડળીઓ વિખેરવા બાબત.
- ૫ કલમ-૧૪૪ : ત્રાસદાયક બાબતો કે ભયના સંદેહના તાકીદના સંજોગોમાં હુકમ કરવાની સત્તા.

ખાસ કાર્યપાલક મેજિસ્ટ્રેટ તરીકેના અધિકારોનો ઉપયોગ ફક્ત ચૂંટણી લક્ષી કામગીરી માટે જ કરવાનો રહેશે અને આ અધિકારોનો દુરુપયોગ ન થાય તેની તકેદારી રાખવાની રહેશે.

કલેક્ટર અને જિલ્લા મેજિસ્ટ્રેટશ્રી, દેવભૂમિ દ્વારકાના હુકમ નં. ડીએમ/ડીસીએચ/સ્થા.સ્વ.ચૂં./૧૪/૨૦૨૧,
તા. ૨૪-૦૯-૨૦૨૧ નું બિડાણ

પરિશિષ્ટ-૧

ક્રમ	અધિકારીશ્રીનો હોદ્દો	ક્રમ	અધિકારીશ્રીનો હોદ્દો
૧	ડો. જેસીંગ વાજા ચૂંટણી અધિકારી દ્વારકા નગરપાલિકા અને આચાર્યશ્રી, સરકારી આર્ટ્સ અને કોમર્સ કોલેજ, ઓખા	૩	શ્રી કે. વી. સેરઠીયા મદદનીશ ચૂંટણી અધિકારી દ્વારકા નગરપાલિકા અને તાલુકા વિકાસ અધિકારીશ્રી, દ્વારકા
૨	શ્રી કમલેશ કરશનભાઈ કારેણા ચૂંટણી અધિકારી દ્વારકા તાલુકા પંચાયત અને મત્સ્યોદ્યોગ અધિક્ષકશ્રી, ઓખા	૪	શ્રી મુકેશ ઉપાધ્યાય મદદનીશ ચૂંટણી અધિકારી દ્વારકા તાલુકા પંચાયત અને મદદનીશ તાલુકા વિકાસ અધિકારીશ્રી, દ્વારકા

દેવભૂમિ દ્વારકા, ૨૪ માહે સપ્ટેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ના કાયદાની કલમ-૧૪૪ તથા
નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળનું જાહેરનામું

વંચાણે લીધા :

- કેન્દ્રીય ગૃહ મંત્રાલયના તા. ૨૯-૦૪-૨૦૨૧ના હુકમ ક્રમાંક : 40-3/2020-DM-I(A)
- રાજ્ય સરકારના ગૃહ વિભાગના તા. ૨૪-૦૯-૨૦૨૧ ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B

જાહેરનામું

નં. ડીએમ/મેજ/COVID-19/૨૭૯/૨૦૨૧.-સમગ્ર દેશમાં COVID-19 ની અસરો ધ્યાને લેતા કેન્દ્રીય ગૃહ મંત્રાલયના વંચાણે લીધા-(૧) થી થઈ આવેલ માર્ગદર્શક સૂચનાઓ ધ્યાને લેતા રાજ્ય સરકારના ગૃહ વિભાગ દ્વારા વંચાણે લીધા-(૨) ના હુકમથી કોરોના સંક્રમણને અટકાવવા નિયંત્રણો મુકવામાં આવેલ છે.

- આથી, અત્રેના જિલ્લામાં રાજ્ય સરકારના ગૃહ વિભાગના ઉક્ત વંચાણે લીધા-(૨) ના હુકમથી થઈ આવેલ સૂચનાઓની ચૂસ્ત અમલવારી કરવા સાડ તે મુજબનું જાહેરનામું પ્રસિધ્ધ કરવું મને જરૂરી જણાય છે.
- સબબ, હું, એમ. એ. પંડ્યા (IAS), જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળ મને મળેલ સત્તાની રૂએ ફરમાવું છું કે, સમગ્ર દેવભૂમિ દ્વારકા જિલ્લામાં નીચે મુજબના નિયંત્રણો તા. ૨૫-૦૯-૨૦૨૧ ના સવારના ૦૬-૦૦ કલાક થી તા. ૧૦-૧૦-૨૦૨૧ ના સવારના ૦૬-૦૦ કલાક સુધી અમલમાં મુકવામાં આવે છે.
- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, હેર કટીંગ સલૂન, બ્યુટી પાર્લર, રેસ્ટોરેન્ટસ, અઠવાડિક ગુજરી/બજાર/હાટ તેમજ અન્ય વ્યાપારિક ગતિવિધિઓ ચાલુ રાખી શકાશે.
- B. જીમ ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P.ને આધિન ચાલુ રાખી શકશે.
- C. જાહેર બાગ-બગીચાઓ રાત્રિના ૧૦-૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P.ને આધિન ખુલ્લા રાખી શકાશે.
- D. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૪૦૦ (ચારસો) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- E. અંતિમક્રિયા/દફનવિધી માટે મહત્તમ ૧૦૦ (સો) વ્યક્તિઓની મંજૂરી રહેશે.
- F. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમો જેવા જાહેર સમારંભોમાં તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન, ખુલ્લામાં મહત્તમ ૪૦૦ વ્યક્તિઓ પરંતુ બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.

- G. ધો.૯ થી પોસ્ટ ગ્રેજ્યુએટ કોર્સ સુધીના કોચીંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના મહત્તમ ૫૦% વિદ્યાર્થીઓ સાથે બેચવાઈઝ કોરોના ગાઈડલાઈનનું પાલન કરવાની શરતે નિયત S.O.P. સાથે ચાલુ રાખી શકાશે.
- H. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓને આધિન ચાલુ રાખી શકાશે.
- I. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- J. વાંચનાલયો ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P.ને આધિન ચાલુ રાખી શકાશે.
- K. પબ્લિક તથા પ્રાઈવેટ બસ ટ્રાન્સપોર્ટની નોન.એ.સી. બસ સેવાઓ ૧૦૦% ક્ષમતા સાથે (Standing not allowed) જ્યારે એ.સી. બસ સેવાઓ મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કફર્યુમાંથી મુક્તિ આપવામાં આવે છે.
- L. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- M. સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
- N. વોટર પાર્ક તથા સ્વિમીંગ પુલ મહત્તમ ૭૫% કેપેસિટીમાં ચાલુ રાખી શકાશે.
- O. જિલ્લામાં સાર્વજનિક ગણેશ મહોત્સવમાં મહત્તમ ૪ ફૂટની ઉચાઈ ધરાવતી મૂર્તિની સ્થાપના કરવાની મંજૂરી આપવામાં આવે છે. આ અંગે અન્ય નિર્ણયો જે તે સમયની કોરોનાની જે પરિસ્થિતિ રહેશે તે પ્રમાણે નિર્ણય લેવામાં આવશે.
- P. સ્પા સેન્ટરો બંધ રહેશે.
- Q. ઉપરોક્ત A, B, G, J, K, L, M, N માં જણાવેલ બાબતો સંદર્ભમાં તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR Test પોઝીટીવ આવેલ હોય તેવા કિસ્સાઓમાં RTPCR Test પોઝીટીવ આવ્યાના ૧૪ દિવસથી/ હોસ્પિટલની Discharge Summary તારીખથી ૯૦ દિવસ પૂર્ણ થયા બાદ તુર્તજ વેક્સિનનો પ્રથમ ડોઝ લેવાનો રહેશે.
૪. નવરાત્રિ દરમિયાન સમગ્ર જિલ્લામાં રાત્રિના ૧૨-૦૦ કલાક સુધી શેરી, સોસાયટી, ફ્લેટમાં ૪૦૦ વ્યક્તિઓની મર્યાદામાં ગરબાનું આયોજન તેમજ દુર્ગા પૂજા, શરદપૂર્ણિમા, દશેરાના તહેવારની ઉજવણી કરી શકાશે. ગરબા/ઉજવણીમાં ભાગ લેનાર દરેક વ્યક્તિઓએ કોરોના વેક્સિનના બે ડોઝ લીધેલ હોવા જોઈશે. આવા આયોજનમાં લાઉડ સ્પીકર/ધ્વનિ નિયંત્રણ અંગેના સુપ્રિમ કોર્ટના આદેશોનું પાલન કરવાનું રહેશે. પરંતુ જિલ્લામાં પાર્ટી પ્લોટ, ક્લબ, ખુલ્લી જગ્યાએ કે અન્ય કોઈપણ જગ્યાએ કે જ્યાં કોમર્શિયલ રીતે ગરબાનું આયોજન કરવામાં આવતું હોય તેવા સ્થળોએ નવરાત્રિની ઉજવણીની પરવાનગી આપવામાં આવશે નહીં.
૫. અન્ય રાજ્યોમાંથી ગુજરાતમાં પ્રવેશ કરતાં મુસાફરોને RTPCR Test સંબંધમાં આરોગ્ય અને પરીવાર કલ્યાણ વિભાગ દ્વારા આપવામાં આવેલ સુચનાઓ લાગુ રહેશે.
૬. તમામએ ફેસ કવર, માસ્ક અને સોશિયલ ડિસ્ટન્સીંગનું ચુસ્તપણે પાલન કરવાનું રહેશે.

: વિસ્તાર :

આ જાહેરનામું સમગ્ર દેવભૂમિ દ્વારકા જિલ્લા વિસ્તારમાં લાગુ પડશે.

: અમલવારી નો સમય :

આ જાહેરનામું તા. ૨૫-૦૯-૨૦૨૧ ના સવારના ૦૬-૦૦ કલાક થી તા. ૧૦-૧૦-૨૦૨૧ ના સવારના ૦૬-૦૦ કલાક સુધી અમલમાં રહેશે.

વધુમાં, કોવિડ-૧૯ અન્વયે કેન્દ્રીય ગૃહ મંત્રાલય/રાજ્ય સરકારશ્રીના ગૃહ વિભાગના વખતો-વખતના ના હુકમથી આપવામાં આવેલ આદેશો તથા માર્ગદર્શક સૂચનાઓ આખરી રહેશે અને તેનો તમામે ચૂસ્તરીતે અમલ કરવાનો રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાની જોગવાઈઓ/કિન્દ્ર/રાજ્ય સરકારની કોવિડ-૧૯ અંગેની માર્ગદર્શિકાઓના ઉલ્લંઘન કરનાર વ્યક્તિ વિરૂધ્ધ The EPIDEMIC DISEASES Act-1897 અન્વયે THE GUJARAT EPIDEMIC DISEASES COVID-19 REGULATION-2020 ની જોગવાઈઓ તથા “ધ ડિઝાસ્ટર મેનેજમેન્ટ એક્ટ” ની જોગવાઈઓ તથા ભારતના ફોજદારી કાર્યરીતિ અધિનિયમ-૧૯૬૦ ની કલમ-૧૮૮ અન્વયે કાનુની કાર્યવાહીને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૯૬૦ ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામે કરવાનું રહેશે.

આજ તા. ૨૭-૦૮-૨૦૨૧ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૨૭ માહે સપ્ટેમ્બર, સને ૨૦૨૧.

એમ.એ.પંડ્યા

જિલ્લા મેજિસ્ટ્રેટ

દેવભૂમિ દ્વારકા.

